

2024 සැප්තැම්බර් මාසයේ ගැනුම් කළමනාකරුවන්ගේ දර්ශක මගින් නිෂ්පාදන හා සේවා ක්‍රියාකාරකම්වල වර්ධනයක් පෙන්නුම් කරයි

නිෂ්පාදන අංශයේ ශ්‍රී ලංකා ගැනුම් කළමනාකරුවන්ගේ දර්ශකය 2024 සැප්තැම්බර් මාසයේ දී දර්ශකාංක 54.1ක් වාර්තා කළේය. එමගින් පසුගිය මාසයට සාපේක්ෂව අඩු වේගයකින් වුව ද නිෂ්පාදන ක්‍රියාකාරකම්වල වර්ධනයක් පිළිබිඹු කරයි. මෙහිදී, සේවා නියුක්තිය හැර අනෙකුත් සියලුම උප දර්ශක කඩයිම් මට්ටමට වඩා ඉහළ අගයක පැවතුනි.

තව ඇණවුම් සහ නිෂ්පාදන ඉහළ යෑම සඳහා ආහාර හා පාන වර්ග නිෂ්පාදන අංශය විසින් ඉහළ දායකත්වයක් ලබා දී ඇත. තවද, මෙම මාසය තුළ දී, එළඹෙන උත්සව සමය ඉලක්ක කර ගනිමින් තොග රැස් කිරීම හේතුවෙන්, තොග මිල දී ගැනුම් ද ඉහළ ගියේය. කෙසේ වෙතත්, සැප්තැම්බර් මාසයේදී සේවා නියුක්තිය පසුගිය මාසයට සාපේක්ෂව අඩු වේගයකින් වුවද පහත වැටුණි. මේ අතර, ඇණවුමක් සැපයීමට සැපයුම්කරුවන්ට ගතවන කාලය මාසය තුළ දී තවදුරටත් ඉහළ ගියේය.

නිෂ්පාදන අංශයෙහි ගැනුම් කළමනාකරුවන්ගේ සමීක්ෂණයේ සාරාංශය

විවර්තය	අගෝ.	සැප්.	+/-	දිශානතිය
නිෂ්පාදන අංශයෙහි ගැනුම් කළමනාකරුවන්ගේ දර්ශකය	55.5	54.1	-	අඩු වේගයකින් ඉහළ යෑමක්
තව ඇණවුම්	58.5	57.5	-	අඩු වේගයකින් ඉහළ යෑමක්
නිෂ්පාදන	59.5	53.0	-	අඩු වේගයකින් ඉහළ යෑමක්
සේවා නියුක්තිය	45.0	47.0	+	අඩු වේගයකින් පහත වැටීමක්
තොග මිල දී ගැනුම්	56.0	57.0	+	වැඩි වේගයකින් ඉහළ යෑමක්
ඇණවුමක් සැපයීමට සැපයුම්කරුවන්ට ගතවන කාලය	56.2	56.7	+	වැඩි වේගයකින් ඉහළ යෑමක්


මූලාශ්‍රය: ශ්‍රී ලංකා මහ බැංකුව

උත්සව සමයන් සමග වසරේ අවසන් කාලයේ දී ඇතිවන ඉල්ලුම ඉහළ යෑම පිළිබඳ බලාපොරොත්තු හේතුවෙන්, ඉදිරි මාස තුන තුළ නිෂ්පාදන ක්‍රියාකාරකම් සඳහා වූ අපේක්ෂා ඉහළ මට්ටමක පවතී.

නිෂ්පාදන අංශයෙහි
ගැනුම්
කළමනාකරුවන්ගේ
දර්ශකය

2024 සැප්තැම්බර්

54.1



ගෝලීය ප්‍රවණතා
නිෂ්පාදන අංශයෙහි ගැනුම් කළමනාකරුවන්ගේ දර්ශකවල සාරාංශයක්

රට/ කලාපය	දිශානතිය
ගෝලීය	වැඩි වේගයකින් පහත වැටීමක්
ඉන්දියාව	අඩු වේගයකින් ඉහළ යෑමක්
චීනය	ඉහළ යෑමක සිට පහත වැටීමක්
එක්සත් ජනපදය	වැඩි වේගයකින් පහත වැටීමක්
එක්සත් රාජධානිය	අඩු වේගයකින් ඉහළ යෑමක්
යුරෝපා කලාපය	වැඩි වේගයකින් පහත වැටීමක්

මූලාශ්‍රය: එස්&පී ග්ලෝබල් (S&P Global)¹ ආයතනය, 2024 ඔක්තෝබර් 15 වන දිනට (PMI Releases (spglobal.com))

¹එස් & පී ග්ලෝබල් (S&P Global) ආර්ථිකයන් 40 කට අධික ප්‍රමාණයක් සඳහා ගැනුම් කළමනාකරුවන්ගේ දර්ශකය සම්පාදනය කරනු ලබයි.

සේවා අංශයෙහි ශ්‍රී ලංකා ගැනුම් කළමනාකරුවන්ගේ දර්ශකය, එනම් ව්‍යාපාර ක්‍රියාකාරකම් දර්ශකය, 2024 සැප්තැම්බර් මාසයේ දී දර්ශකාංක 53.4ක් වාර්තා කළේය. මෙමගින් පෙර මාසයට සාපේක්ෂව සැප්තැම්බර් මාසයේ දී සේවා ක්‍රියාකාරකම්වල මන්දගාමී වර්ධනයක් පෙන්නුම් කරයි.

ව්‍යාපාර ක්‍රියාකාරකම් ඉහළ යෑම සඳහා ප්‍රධාන අංශ කිහිපයක සිදු වූ වර්ධනයන් හේතු විය. ඒ අනුව, මූල්‍ය සේවා හා සම්බන්ධ ව්‍යාපාර ක්‍රියාකාරකම් සැලකිය යුතු වර්ධනයක් පෙන්නුම් කළ අතර, පවත්නා අඩු පොලී අනුපාත හේතුවෙන් ණය දීමී ඉහළ යෑම මේ සඳහා හේතු විය. තවද, අධ්‍යාපන, වෘත්තීය සේවා, වැඩසටහන් හා විකාශන, දේපළ වෙළඳාම, සහ ප්‍රවාහන සේවා යන අංශයන්හි ව්‍යාපාර ක්‍රියාකාරකම් ද සැප්තැම්බර් මාසය තුළ වර්ධනය විය. කෙසේ වෙතත්, තොග සහ සිල්ලර වෙළඳාම, තොරතුරු තාක්ෂණ සහ විදුලි සංදේශ යන අංශයන්හි ව්‍යාපාර ක්‍රියාකාරකම් පෙර මාසයේ පැවති මට්ටමේම පැවති අතර, අනෙකුත් සියලුම අංශවල ව්‍යාපාර ක්‍රියාකාරකම්හි පහළ යෑම් වාර්තා විය.

ප්‍රධාන වශයෙන්, මූල්‍ය සේවා කටයුතුවල සිදු වූ වර්ධනයන් සමග, සැප්තැම්බර් මාසයේ දී නව ව්‍යාපාරවල වැඩිවීමක් දක්නට ලැබුණි.

මේ අතර, සැප්තැම්බර් මාසයේදී ද සේවා නියුක්තිය අඛණ්ඩව සුළු වශයෙන් පහළ යෑමක් වාර්තා කළේය. තවද, පසුගිය මාසයේ වාර්තා වූ වර්ධනයෙන් පසුව සැප්තැම්බර් මාසයේ දී නිම කිරීමට නියමිත කාර්යයන් පහළ ගියේය.

සේවා අංශයෙහි ගැනුම් කළමනාකරුවන්ගේ සමීක්ෂණයේ සාරාංශය

විචල්‍යය	අගෝ.	සැප්.	+/-	දිශානතිය
සේවා අංශයෙහි ගැනුම් කළමනාකරුවන්ගේ දර්ශකය (ව්‍යාපාර ක්‍රියාකාරකම් දර්ශකය)	65.2	53.4	-	අඩු වේගයකින් ඉහළ යෑමක්
නව ව්‍යාපාර	61.2	53.5	-	අඩු වේගයකින් ඉහළ යෑමක්
සේවා නියුක්තිය	48.0	48.5	+	අඩු වේගයකින් පහළ යෑමක්
නිමකිරීමට නියමිත කාර්යයන්	51.1	48.5	-	ඉහළ යෑමක සිට පහළ යෑමක්
අපේක්ෂිත ඉදිරි ව්‍යාපාර ක්‍රියාකාරකම්	68.8	72.4	+	වැඩි වේගයකින් ඉහළ යෑමක්


මූලාශ්‍රය: ශ්‍රී ලංකා මහ බැංකුව

පවත්නා හිතකර සාර්ව ආර්ථික තත්ත්වයන්ට සමගාමීව, ඉදිරි මාස තුන ඇතුළත ව්‍යාපාර ක්‍රියාකාරකම් සඳහා වූ අපේක්ෂාවන් වැඩි වේගයකින් තවදුරටත් වර්ධනය විය.

සේවා අංශයෙහි ගැනුම් කළමනාකරුවන්ගේ දර්ශකය (ව්‍යාපාර ක්‍රියාකාරකම් දර්ශකය)

53.4

2024 සැප්තැම්බර්



ගෝලීය ප්‍රවණතා

සේවා අංශයෙහි ගැනුම් කළමනාකරුවන්ගේ දර්ශකවල සාරාංශයක්

රට/ කලාපය	දිශානතිය
ගෝලීය	අඩු වේගයකින් ඉහළ යෑමක්
ඉන්දියාව	අඩු වේගයකින් ඉහළ යෑමක්
චීනය	අඩු වේගයකින් ඉහළ යෑමක්
එක්සත් ජනපදය	අඩු වේගයකින් ඉහළ යෑමක්
එක්සත් රාජධානිය	අඩු වේගයකින් ඉහළ යෑමක්
යුරෝපා කලාපය	අඩු වේගයකින් ඉහළ යෑමක්

මූලාශ්‍රය: එස්&පී ග්ලෝබල් (S&P Global) ආයතනය, 2024 ඔක්තෝබර් 15 වන දිනට

තාක්ෂණික සටහන:

ක්‍රමවේදය

ප්‍රශ්නාවලිය ඊළඟ මාසයේ පළමු භාගයේ දී සම්පූර්ණ කෙරේ. සෑම විචල්‍යයක් සඳහාම, පෙර මාසය හා සසඳන විට වැඩි වීමක්, අඩුවීමක් හෝ නොවෙනස්ව පැවතීමක් ද යන්න වාර්තා කිරීමට ප්‍රතිචාර දක්වන්නන්ගෙන් ඉල්ලා සිටින අතර, යම් වෙනසක් සඳහා හේතු දැක්වීමට ඉල්ලා සිටිනු ලැබේ. දර්ශක සම්පාදනය සහ අර්ථ නිරූපණය සඳහා එස්&පී ග්ලෝබල් (S&P Global) ආයතනයෙහි සමීක්ෂණ ක්‍රමවේදය අනුගමනය කරයි.

නිෂ්පාදන අංශයෙහි ගැනුම් කළමනාකරුවන්ගේ දර්ශකය, නිෂ්පාදන ක්‍රියාකාරකම්වල මූලික දර්ශකය ලෙස සැලකෙන අතර, නව ඇණවුම්, නිෂ්පාදන, සේවා නියුක්තිය, තොග මිලදී ගැනුම් සහ ඇණවුම් කළ යුතුමය සැපයීමට සැපයුම්කරුවන්ට ගතවන කාලය යන උප-දර්ශකයන්ගේ භරිත සාමාන්‍යයකි.

පිළිගත් ජාත්‍යන්තර ක්‍රමවේදයන් අනුගමනය කරමින්, ව්‍යාපාර ක්‍රියාකාරකම් දර්ශකය සේවා ක්‍රියාකාරකම්වල මූලික දර්ශකය ලෙස ගැනෙන අතර, එය සේවා අංශයෙහි ගැනුම් කළමනාකරුවන්ගේ දර්ශකය ලෙස හඳුන්වනු ලබයි. තවද, සේවා අංශයේ සේවා ව්‍යාපාර ක්‍රියාකාරකම් දර්ශකය, නිෂ්පාදන අංශයේ නිෂ්පාදන දර්ශකය සමඟ සැසඳිය හැකිය.

දර්ශකය

ගැනුම් කළමනාකරුවන්ගේ දර්ශකය 0 සිට 100 අතර අගයන් පරාසයක විහිදී ඇත.

ගැනුම් කළමනාකරුවන්ගේ දර්ශකය දර්ශක ඒකක 50 ට සමාන නම් අදාළ අංශය පසුගිය මාසය හා සැසඳීමේ දී නොවෙනස්ව පැවති ඇත.

ගැනුම් කළමනාකරුවන්ගේ දර්ශකය දර්ශක ඒකක 50 ට වඩා වැඩි නම් අදාළ අංශය පසුගිය මාසය හා සැසඳීමේ දී වර්ධනයක් පෙන්නුම් කරයි.

ගැනුම් කළමනාකරුවන්ගේ දර්ශකය දර්ශක ඒකක 50 ට වඩා අඩු නම් අදාළ අංශය පසුගිය මාසය හා සැසඳීමේ දී සංකෝචනයට ලක්වී ඇති බව පෙන්නුම් කරයි.

නියැදිය

මෙම සමීක්ෂණයෙහි නියැදි රාමුව සේවක අර්ථසාධක අරමුදල් දෙපාර්තමේන්තුවෙන් ලබාගන්නා ලද බස්නාහිර පළාතෙහි ස්ථානගත වී ඇති විශාල සමාගම් මත පදනම් වී ඇත. දළ දේශීය නිෂ්පාදිතයට දක්වන ආශික ආයතනවල පදනම් කර ගනිමින් නිෂ්පාදන සහ සේවා කටයුතු සඳහා මාසිකව ප්‍රතිචාර 100 බැගින් වූ ඉලක්කයක් පවත්වාගෙන යනු ඇත.

විචල්‍යයන්ගේ අර්ථ නිරූපණයන්

සේවා නියුක්තිය	: සමාගම සඳහා සේවය ලබාදෙන සේවකයන් ගණන
ගැනුම් තොගය	: නිෂ්පාදනය සඳහා යොදාගැනීමේ අරමුණින් මිල දී ගෙන ගබඩාවෙහි තබා ඇති අමුද්‍රව්‍ය
ඇණවුමක් සැපයීමට සැපයුම්කරුවන්ට ගතවන කාලය	: සැපයුම්කරුවෙකුට ඇණවුමක් ලබාදීමෙන් පසු එය කර්මාන්ත ශාලාවට ලැබීමට ගතවන කාලය
නිමකිරීමට නියමිත කාර්යයන්	: නිම කිරීමට නොහැකි වූ ඇණවුම්
තොකුක් විචල්‍යයන් ඒවා නම් කිරීම සඳහා යොදා ඇති විවෘතථයෙන්ම පැහැදිලි වේ.	